

छत्रपति शाहू जी महाराज विश्वविद्यालय, कानपुर

विश्वविद्यालय परिसर एवं सम्बद्ध महाविद्यालयों द्वारा संचालित पाठ्यक्रमों में प्रवेश हेतु सत्र 2010-11 में आयोजित की जाने वाली प्रवेश परीक्षा में आन-लाइन आवेदन की प्रक्रिया

1. वेबसाइट <http://www.kanpuruniversity.org> पर बने लिंक “On-Line Exam. Application Submission of University Entrance Exam.-2010” को क्लिक करने पर आवश्यक निर्देश के साथ एक स्क्रीन आयेगी जिसमें अभ्यर्थी को दिये गये नियम एवं शर्तों को स्वीकार (I Agree) करना होगा जिसके उपरान्त अगली स्क्रीन में अभ्यर्थी द्वारा आवेदन टोकन पर अंकित Login Name एवं Password को निर्दिष्ट स्थान पर भरा जायेगा ।
2. सही Login Name एवं Password विवरण भरने के उपरान्त दर्शित अगली स्क्रीन में अभ्यर्थी को प्रवेश कक्षा/विषय का चयन करना होगा तत्पश्चात् यदि अभ्यर्थी छत्रपति शाहू जी महाराज विश्वविद्यालय, कानपुर का छात्र है तो उसे अर्ह परीक्षा का विवरण अंकित करना होगा अन्य विश्वविद्यालय के अभ्यर्थियों को “नहीं” का चयन कर Submit करना होगा । जिसके उपरान्त दर्शित अगली स्क्रीन में अभ्यर्थी निर्दिष्ट स्थानों पर वांछित सूचनाओं की पूर्ति करेंगे ।
3. अभ्यर्थियों द्वारा उक्त स्क्रीन में वांछित सूचनाओं को भरने में टंकण त्रुटियाँ (Typographical Mistake) न हो इसलिए जहाँ तक सम्भव है टंकण (Typing) के बजाय यथोचित सूचना के विकल्प (Options) उपलब्ध हैं जिनसे सूचनाओं को चयनित करना होगा । अभ्यर्थियों द्वारा अपना नाम, पिता का नाम, माता का नाम, पता आदि टाइप करना होगा ।
4. समस्त सूचनाओं की पूर्ति करने के उपरान्त ही अन्तिम रूप से आवेदन Submit हो सकेगा । किसी भी स्तम्भ की सूचना अभ्यर्थी द्वारा अधूरी छोड़े जाने पर उसकी पूर्ति हेतु कम्प्यूटर पर Alert Message आयेगा ।
5. अन्तिम रूप से आवेदन Submit होने के पूर्व भरी गयी सूचनाओं की पुर्नजाँच हेतु कई बार Alert Message आयेगा । पुर्नजाँच के दौरान यदि अभ्यर्थी को कोई त्रुटि प्रतीत होती है तो वह उसे शुद्ध करके Final Submission करेगा ।
6. अभ्यर्थी द्वारा उपरोक्तानुसार Final Submission के उपरान्त उसके द्वारा भरे गये विवरण तुरन्त विश्वविद्यालय को प्राप्त हो जायेंगे तथा अभ्यर्थी को अगली स्क्रीन पर समस्त सूचनाओं से पूरित कम्प्यूटर जनित आवेदन पत्र उपलब्ध हो जायेगा जिसका Printout अभ्यर्थी द्वारा निकाल लिया जायेगा ।
7. अभ्यर्थियों को कम्प्यूटर जनित आवेदन पत्र के साथ उत्तीर्ण अर्हता परीक्षा की अंकतालिका की छायाप्रति एवं आरक्षित श्रेणी के अभ्यर्थियों को जाति प्रमाण पत्र की छायाप्रति आन-लाइन आवेदन करने के सात दिन के अन्दर एवं विश्वविद्यालय में आवेदन प्राप्त होने की अन्तिम तिथि 20.05.2010 तक पंजीकृत डाक/स्पीड पोस्ट के माध्यम से विश्वविद्यालय को प्रेषित करना होगा । ऐसे अभ्यर्थी जो वर्ष 2010 में अर्हता परीक्षा में सम्मिलित हो रहे हैं, उन्हें कम्प्यूटर जनित आवेदन पत्र के साथ अर्हता परीक्षा के प्रवेश पत्र की छायाप्रति एवं जाति/श्रेणी (सामान्य वर्ग के अभ्यर्थियों को छोड़कर) के प्रमाण पत्र की छायाप्रति संलग्न कर उपरोक्तानुसार प्रेषित करना होगा ।

8. अभ्यर्थी, एक बार आन-लाइन आवेदन करने के उपरान्त जितनी भी बार चाहेंगे “On-Line Exam. Application Submission of University Entrance Exam.-2010” लिंक पर क्लिक करके अपना Login Name एवं Password डालकर कम्प्यूटर जनित आवेदन पत्र प्राप्त कर सकेंगे ।
9. आवेदन करने के उपरान्त भी त्रुटि रह जाने पर त्रुटि निवारण हेतु अभ्यर्थी को अपने आवेदन टोकन एवं सम्बन्धित प्रपत्रों की छायाप्रतियाँ आवेदन करने के एक सप्ताह के अन्दर आवेदन टोकन पर मुद्रित Email Address पर प्रेषित करनी होंगी अथवा वांछित प्रपत्रों के साथ आवेदन करने के एक सप्ताह के अन्दर विश्वविद्यालय में उपस्थित होकर त्रुटि निवारण कराना होगा ।

विशेष:

1. एक अभ्यर्थी एक आवेदन टोकन द्वारा केवल एक ही कक्षा/विषय के लिए आवेदन कर सकेगा ।
2. विश्वविद्यालय द्वारा चयनित बैंक शाखाओं को अधिकृत आवेदन टोकन द्वारा ही On-Line आवेदन किया जाना सम्भव होगा ।
3. अभ्यर्थियों को अपना आवेदन टोकन मूलरूप में काउन्सिलिंग की प्रक्रिया पूर्ण होने तक सुरक्षित रखना अनिवार्य होगा ।
4. अभ्यर्थी अपना प्रवेश पत्र विश्वविद्यालय की वेबसाइट से आवेदन टोकन क्रमांक डालकर (Type) मुद्रित कर सकेंगे ।